



कीर्तिपुर सन्देश

KIRTIPUR SANDESH WEEKLY

साप्ताहिक

वर्ष ५ अंक ३ (संयुक्तांक २०८) ने. सं. ११३५ गुंलाश्व पंचमी बुधवा: २०७२ भाद्र २ गते बुधवार (Aug 18, 2015) पृष्ठ १० मूल्य रु.५/-

‘उत्पीडन विरुद्धको मोर्चाले राजधानीको प्रशासन ठप्प पार्ने’

कीर्तिपुर सन्देश साप्ताहिक/

नेपालका उत्पीडित आदिवासी जनजाति, मधेसी, मुस्लिम, दलित लगायत विभिन्न धर्मालम्बीहरूको संयुक्त मोर्चा उत्पीडितको विरुद्ध संयुक्त राष्ट्रिय मोर्चा नेपालले अब राजधानीका प्रशासनिक केन्द्रहरू ठप्प पार्ने गरि आन्दोलन गर्ने तयारी गरेको छ।

उत्पीडित जाती समुदाय र धर्मालम्बीहरूले गठन गरेको आदिवासी जनजाति राष्ट्रिय आन्दोलन समिति, धर्म निरपेक्षताका लागि संयुक्त महासमिति, मुस्लिम संयुक्त संघर्ष समिति, मधेसी संयुक्त संघर्ष समिति र दलित संघर्ष समितिको मोर्चा उत्पीडितको विरुद्ध संयुक्त राष्ट्रिय मोर्चाको मंगलवार बसेको बैठकले सो निर्णय गरेको एक जनजाति नेताले बताएका छन्।

उहाँको भनाई अनुसार पूर्वमेचीदेखि पश्चिम महाकालि, हिमालदेखि तराई सम्म पनि उत्पीडित समुदायले आन्दोलन गरेतापनि राजधानीमा रहेका नेताहरू र सरकारको नेतृत्व गरिरहेका

प्रधानमन्त्रीदेखि मन्त्रीहरूले समेत नजर अन्दाज गरेका कारण अब राजधानीको प्रशासन नै ठप्प पार्नुपर्ने ठहर गर्दै सो मोर्चाले संघर्ष गर्ने निर्णय गरेको छ।

धर्म निरपेक्षता, पहिचानको आधार मा प्रदेश निर्माण, जनसंख्याको आधार मा समानुपातिक समावेशी अनुसार राज्यका हरेक निकायमा प्रतिनिधित्वको व्यवस्था गर्नुपर्ने, जाती, भाषा, संस्कृति र धर्ममा समानता हुनुपर्ने मुद्दालाई साझा मुद्दाको रूपमा उठाउँदै आन्दोलन गर्ने समेत निर्णय गरेको एक नेताले बताएका छन्।

हरेक क्षेत्रमा समानताका लागि आन्दोलन गर्न गठन गरेको सो मोर्चाको संयोजन आदिवासी जनजाति राष्ट्रिय आन्दोलन नेपालका अध्यक्ष पद्मरत्न तुलाधरले गर्दै आउनु भएको छ। यसै बीच उत्पीडनबाट मुक्तिका लागि गरिने भनिएको सो आन्दोलनका लागि मंगलवार भएको बैठकले पाँचवटै मार्चाबाट दुई दुई जना र अन्य पाँचजना राखी १५ जनाको सचिवालय समेत गठन गरेको अवस्था छ।

तराईमा मधेसी र थारु प्रदेश बनाउने आन्दोलनरत पक्षहरूबीच सहमति

अनिश्चितकालिन तराई बन्दले राजधानीमा प्रभाव पर्ने संकेत

नेपालका हिमालदेखि तराई र पूर्वमेचीदेखि पश्चिम महाकालि सम्मका विभिन्न जिल्लाहरूमा चार राजनीतिक दलका नेताहरूले गरेको सिमाडकन सहितको ६ प्रदेशको सहमतिको विरुद्ध आन्दोलन भइरहेको अवस्था छ। यसै बीच तराईमा आन्दोलनरत थारु संयुक्त संघर्ष समिति र लोकतान्त्रिक मधेसी मोर्चाबीच तराईलाई अब दुईवटा प्रदेश बनाउनेमा सहमति भएको छ। संघीय समाजवादी फोरम नेपालका एक नेताले कीर्तिपुर सन्देशलाई दिएको जानकारी अनुसार आन्दोलनरत दुई मोर्चाबीच गोप्य रूपमा तराईलाई दुईवटा प्रदेश बनाउने सहमति गरेको छ। पूर्वमा पर्सदेखि भूषा सम्मका तराई जिल्लालाई मधेस प्रदेश बनाउने र चितवनदेखि कंचनपुर सम्मका तराईका जिल्लालाई थारुहट प्रदेश बनाउ सहमति भएको हो।

आन्दोलनरत यी दुई मोर्चाले आ आफ्नो क्षेत्रमा लगातार रूपमा बन्द गर्ने कुरामा समेत सहमति भएको छ।

पहिचानको आधारमा राज्यको पुनर्संरचना गर्नुपर्ने र उत्पीडित समुदायको समानुपातिक समावेशी प्रतिनिधित्व हुने गरि राज्यको पुनर्संरचना गर्ने आन्दोलनलाई संयुक्त रूपमा लाने समेत सहमति भएको हो। गोप्य रूपमा भएको यो सहमति अनुसार नै मधेसवादी दलहरूले संयुक्त रूपमा तराई मधेस अनिश्चितकाल सम्मका लागि बन्द आह्वान समेत गरेको हो।

केहि दिन अघिदेखि लगातार रूपमा तराई बन्द भएको, तराईमा प्रहरीको हस्तक्षेपबाट कयौं आन्दोलनकारी घाइते हुनुका साथै गोली समेत चलेको र अब अनिश्चितकाल सम्मका लागि तराई मधेस बन्द आह्वान गरेका कारण राजधानीमा तराईबाट ल्याउने समान समेत नआउने अवस्था आउन सक्छ। यसरी लगातार रूपमा तराई अनिश्चितकाल हडताल भइरहेमा राजधानीमा बस्ने प्रमुख दलका नेतादेखि कार्यकर्ताहरूलाई समेत अप्ठ्यारो अवस्था आउन सक्छ।

**लोकसेवा तयारी कक्षाहरू नयाँ
कक्षाहरू धमाधम शुरु हुँदैछ
विहान ६:३० बजे साँझ ५ बजे**

प्रशिक्षकहरू:

निजामति सेवा क्षेत्रका अति योग्य, अनुभवी, विज्ञ पुस्तक लेखक तथा विद्यार्थीहरूमा लोकप्रिय शिक्षकहरूद्वारा कक्षाहरूको व्यवस्था

शाखा अधिकृत

प्रथम, द्वितीय, तृतीय र चतुर्थ पत्र

**पहिलो गुपलाई विशेष छुट गरिने छ
अन्तरक्रिया कक्षा
विहान ६:३० बजे साँझ ५ बजे**

हाम्रा सेवाहरू

- दैनिक निशुल्क नोटहरू दिइने र सामान्य ज्ञानको दैनिक परीक्षा लिई विद्यार्थीहरूको प्रगति विवरण चुस्त दुरुस्त राखी आवश्यक सरसल्लाह, अतिरिक्त कक्षाहरूको राम्रो व्यवस्था गरिने।
- लोकसेवा आयोगको परीक्षालाई मध्येनजर गरी परीक्षामा विद्यार्थीहरूले सामना गर्नु पर्ने सम्भावित समस्याहरूलाई सम्बोधन गर्ने गरी हरेक हप्तामा छुट्टै Weekly Model Tests पनि लिइने र परीक्षामा लेखिएका कपीहरू उचित सूभावसहित पुनः फिर्ता दिइने।
- लेखनसीप विकासको लागि विज्ञद्वारा आवश्यक रूपमा कक्षाहरू हुने थप onus, Revision / Exam Facing Technique कक्षाहरूको व्यवस्था।
- निशुल्क एक महिने Special Computer Course (लोकसेवाको Syllabus अनुसार) साथै Interview Preparation कक्षाहरू।

Valley Institute Kirtipur
NEAR KIRTIPUR NEW GATE Ph: 01-4332509

नेपालको लागी आधिकारीक विक्रेता
MOBILAND ELECTRONIC PVT.LTD.

WishPOWER
POWERFUL GENSETS

DEALERS
wanted
for all over
Nepal

India's
No. 1 Power
Gensets
Now in Nepal

Contact Resource
9813802830



(2.5 to 125 KVA)

Diesel & Petrol



Authorized Distributor for Nepal
MOBILAND ELECTRONIC PVT. LTD.
Kirtipur-17, Kathmandu,
Nepal

Contact Numbers
+977 (01) 4332057 (1)

Email: info@mobilandelectronic.com
Web: <http://www.mobilandelectronic.com>

Address (Branch & Service Center)
Kuleshwar, Kathmandu
Nepal

Toll Free No.: 16600100022

कानुनी सल्लाहकार

ज्ञानबहादुर महर्जन

प्रकाशक

नजरराम महर्जन

(९८४१४०१०७७)

सम्पादक

श्रीकृष्ण महर्जन

पबन्धक

निरजमान सिंह

काठमाण्डौ जि. प्र. का दर्ता नं. २११ –२०६७/०६८

व्यवस्थापन

भरत महर्जन

वेभसाइट व्यवस्थापन

राज श्रेष्ठ

प्रेस: शर्मीला प्रिन्टर्स, डल्लु, काठमाण्डौ

कार्यालय: निखासी टोल: कीर्तिपुर नपा-३

फोन नं.: ४३३३००७

kirtipur_sandesh@live.com

http://kirtipursandesh.blogspot.com

सम्पादकीय

प्रमुख चार दलका चार नेताहरुले सोच्नु पर्ने बेला

संविधानसभामा प्रतिनिधित्व गर्ने चार राजनीतिक दलका शीर्ष नेताहरु कांग्रेसका सभापति सुशील कोइराला, एमालेका अध्यक्ष केपी शर्मा ओली, एकीकृत माओवादीका अध्यक्ष पुष्पकमल दाहाल र फोरम लोकतान्त्रिकका अध्यक्ष विजय गच्छेदारले जुन ढंगबाट संविधान निर्माणका लागि भनी सहमति गरि ८ प्रदेश हुँदै अहिले सिमाडकन सहितको ६ प्रदेश बनाउने सम्ममा सहमति गर्दा मुलुकका अधिकांश जिल्लामा जनजीवन प्रभावित भएको छ । ती नेताहरुले केहि दिन अधिमात्रै गरेका सहमतिलाई अस्वीकार गर्दै मुलुकका हिमालदेखि तराई र पूर्व मेचिदेखि पश्चिम महाकालि सम्म दिन दिनै प्रदर्शन भइरहेको अवस्था छ । दिन दिनै भिडन्त मात्रै हैन तीन जना भन्दा बढी नेपालीले ज्यान समेत गुमाइसकेको अवस्था । त्यसमा पनि तराईका सम्पूर्ण जिल्ला अनिशितकालिन बन्द आह्वान गरिसकेको छ ।

यसरी लगातार रुपमा तराई बन्द भइरहदा अवश्य पनि तराईबाट आउने सामान नआउने र राजधानीको जनजीवनमा समेत प्रभाव पर्ने अवस्था आएको छ । सहमतिको नाममा र जनताको माग सम्बोधन गर्ने नाममा प्रमुख दलका प्रमुख नेताहरु दिन दिनै बैठक बस्ने र निर्णय गर्न नसकिने अवस्थामा पुगेको छ ।

यस्तो अवस्थामा प्रमुख दलका नेताहरुले जनताको भावना अनुसार निर्णय गर्न सकिएन भने आगोमा घिउ थपेको जस्तो हुने संभावना छ । त्यसैले यो देशका सबै भन्दा ठूला पार्टीका भनी दावी गर्ने र संविधासभामा दुई तिहाई भन्दा बहुमत सभासद् आफूहरुसंग भएको दावी गर्दै आएका नेताहरुले अव के गर्ने भनी गम्भीर हुनुपर्ने र देश र जनताको हितका लागि राम्रो निर्णय गर्नुपर्ने समय आएको छ ।

गजल— शौरभ शाक्य, ख्वप

गजल-४

हापु ज्वना तरकारी च्वः

मेगु फुक्कं सरकारी च्वः ।

ज्या मदु प्वाःतग्वःगु दु

छें, छुं गःया भकारी च्वः ।

दल दु बल वदु चलखेल दु

नेतात अप्वः भकारी च्वः ।

कर्चिंड दु मदु शान्ति गनं

कुनिंति जालं चकारी च्वः ।

जाति, संस्कृति दु भाषा मदु

नेवात धात्थें परोपकारी च्वः ।

धर्मनिरपेक्षता र धार्मिक स्वतन्त्रतामा के छ फरक ?

बलदीप प्रभाश्वर चाम्लिङ

अहिले अन्तिम चरणमा आएर एकथरी मानिसहरु धर्मनिरपेक्षताको गलत व्याख्या गर्दैछन् । धर्मनिरपेक्षता भनेको हिन्दुधर्मको निषेध हो भन्ने अर्थ लगाइदैंछ । वास्तवमा यो एक प्रकारको जातीय संकीर्णता नै हो जस्तै नयाँ नेपाल निर्माणमा तगारो सृजना गर्दछ । धर्मनिरपेक्षता र धार्मिक स्वतन्त्रतालाई गोलमटोल रुपमा गलत प्रचार गरेर धर्मसम्बन्धि विश्वव्यापी मान्यतालाई प्रदुषित बनाउने अभ्यास यो जमानामा एक प्रहसन नै हो । धर्मनिरपेक्षता राज्यसँग जोडिएको कुरा हो भने धार्मिक स्वतन्त्रता समाजसँग जोडिएको कुरा हो ।

राजनीतिक शास्त्रमा राज्य (सत्ता) र समाज फरक कुरा हो । विविध मानिसहरुको भुण्ड समाज हो भने त्यो सामाजलाई नियमन गर्ने निकाय भनेको राज्य हो । समाजमा मानिसहरुले जुनसुकै धर्म मान्न सक्छन् । यो उनीहरुको नैसर्गिक स्वतन्त्रता हो । उता राज्य भने धर्मबाट निरपेक्ष रहनुपर्दछ किनभने सामाजिक विविधताको अभिभावक हो, राज्य ।

धर्मनिरपेक्षताको अर्थ

राज्य र धर्म एक-अर्काबाट पृथक रहने अवधारणा हो, धर्मनिरपेक्षता । धर्मनिरपेक्ष राज्यको नीति भनेको आधिकारिक रूपमा धर्मबारे राज्य तटस्थ रहनु हो । धर्मनिरपेक्ष राज्यले कुनै धर्मलाई न विरोध गर्छ, न समर्थन । न नास्तिकप्रति न आस्तिकप्रति कुनै भुकाव नै रहन्छ, धर्मनिरपेक्ष राज्यको ।

धर्मनिरपेक्ष राज्यले सबै नागरिकलाई कुनै पनि धर्मका आधारमा व्यवहार नगरी सबैलाई समान व्यवहार गर्छ । जनताले जुनसुकै धर्म माने पनि सबै धर्मप्रति सहिष्णुताको व्यवहार प्रदर्शन गर्छ । कुनै धर्मको कारणले कसैलाई काखी च्याप्ने काम हुन्न धर्मनिरपेक्ष राज्यमा ।

राज्यको कोष धर्ममा प्रयोग नगर्ने, राज्य धर्मबाट स्वतन्त्र रहने, धार्मिक नियन्त्रणबाहिर राज्यलाई राख्ने, शिक्षा प्रणाली धार्मिक पकडबाट मुक्त राख्ने र कुनै पनि व्यक्ति तथा नेता कुनै धर्मलाई आत्मसात् गरेर शासन सत्तामा नजाने नीति नै धर्मनिरपेक्षता हो । यहाँ राज्य र समाज फरक कुरा हो भन्ने कुरा प्रष्ट भैसकेको छ ।

यहाँ राज्य भन्नाले राज्यसत्ता हो । र, समाज भन्नाले जनताको समुदाय हो । समाजबाट धर्मलाई अलग गर्न सकिन्न । समाजमा विविध धर्म अवलम्बन गरिएको हुन्छ । धर्म मानिसले मान्ने हो । मानिस समाजमा बस्छ । तर, त्यो समाजलाई शासन गर्ने वैधानिक सत्ता(राज्य)चाहिँ कुनै पनि धर्मबाट अलग रहनुपर्छ, किनकि एक राज्यसत्ताले सबै धर्मबाट निर्देशित भएर शासन गर्न व्यावहारिक हुँदैन । बरु कुनै पनि धर्मसँग आबद्ध नभइदिएर सबैलाई निष्पक्ष व्यवहार प्रदर्शन गर्ने नीति राज्यको हो । हो, यही नै धर्मनिरपेक्षता हो । समाजबाट निरपेक्ष होइन, राज्यसत्ताबाट चाहिँ निरपेक्ष हो, धर्मनिरपेक्षता ।

धर्मनिरपेक्षताको अवधारणाको विजारोपण ईपूबाटै भएको हो । ग्रीक दार्शनिक मार्कुस अउरेलियस, रोमन दार्शनिक एपिक्युरस, मुस्लिम स्वर्ण मध्ययुगका विद्वान् इबन रुसद (अभेरोज), र “इन्लाइटनमेन्ट” कालका दिदरो, भोल्तेयर, लक, स्पिनोजा, जेफर्सनजस्ता विद्वानले धर्मनिरपेक्षताको अवधारणालाई विकास गर्न मद्दत गर्‍यो ।

तर, यस अवधारणालाई अर्थ दिनेगरी अंग्रेजी सेक्युलरिज्म (Secularism) शब्द प्रयोगमा ल्याइयो । यो शब्द सबैभन्दा पहिले ब्रिटिस लेखक जर्ज ज्याकोब होल्योक (George Jacob Holyoake) ले सन् १८३१ मा गरेका थिए ।

उनले यो शब्द सामाजिक सुव्यवस्थालाई धर्मसँग नजोडी त्यसको प्रवर्द्धन गर्नका लागि गरेका थिए । उनको पुस्तक इंग्लिस सेक्युलारिजम”मा धर्मनिरपेक्षतालाई राम्ररी परिभाषा गरेको छ । यस मान्यताले धार्मिक विश्वासलाई न खारेज गरिन्छ, न त आलोचना नै गरिन्छ ।

ईश्वरको अस्तित्वलाई प्रमाणित गर्न सकिँदैन भन्ने मतका होल्योकले धर्मनिरपेक्षता धर्मविरुद्ध होइन भनेर प्रस्ट पारेका छन् । बरु धार्मिक जन्जिरबाट स्वतन्त्र रहनुपर्छ भन्ने उनको मान्यता छ । यसले धार्मिक विश्वासमाथि कुनै प्रश्न गर्दैन ।

धर्मनिरपेक्षता र धार्मिक स्वतन्त्रता

धर्मनिरपेक्षतामा धार्मिक स्वतन्त्रता हुनै सक्दैन भनेर ‘धर्मनिरपेक्ष’ शब्द हटाउने बालहट आफैँमा रहस्यमय छ । धर्मनिरपेक्षतामा धार्मिक स्वतन्त्रता स्वतः रहेको हुन्छ ।

यहाँ राज्यमात्र धर्मबाट तटस्थ रहने हो तर समाजमा रहेका जनताहरु जुनसुकै धर्म मान्न स्वतन्त्र हुन्छ ।

धर्मनिरपेक्षतामा जनताहरुले मान्ने कुनै पनि धर्मको पक्षपाती राज्य छैन भन्ने हुन्छ र यसले सबै धर्मावलम्बीहरुलाई आफ्नो र

राज्यप्रतिको अस्था गाढा बनाइरहने टेवा दिन्छ ।

यता धार्मिक स्वतन्त्रता भन्दैमा त्यहाँ धर्मनिरपेक्षता हुन्छ नै भन्न सकिन्न । धार्मिक स्वतन्त्रतामा जनताहरु विभिन्न धर्म मान्न स्वतन्त्र त रहन्छन् , तर राज्य कुनै पनि धर्मबाट तटस्थ नै रहन्छ, भन्ने हुँदैन । समाजमा धार्मिक स्वतन्त्रता त रहन्छ तर राज्य संयन्त्रले कुनै पनि धर्मलाई पृष्ठपोषण दिइरहन सक्छ । त्यसकारण राज्य कुनै पनि धर्मको पक्षपाती छैन भनेर प्रष्ट पार्न पनि संविधानमा धर्मनिरपेक्षता किटान गर्नुपर्ने हुन्छ ।

धर्मनिरपेक्षता नेपालको सन्दर्भमा जातीय सद्भाव कायम गर्न नभई नहुने कुरो हो । नेपाल बहुजातीय र बहुधार्मिक मुलुक हो । इतिहासको कालखण्डमा विभिन्न धर्मावलम्बीहरु यो देशमा बसेको पाइन्छ । विगतदेखि नै धार्मिक सहिष्णुता रहिआएको कुरा पनि जगजाहेर छ, नेपालमा । तर, बीचको कालखण्ड देखि नेपाली समाजमा केही असमझदारी रहन गयो किनकि हुँदाहुँदै पनि नेपाललाई हिन्दुराज्य भनेर संविधानमा नै उल्लेख गरियो । नेपालको ऐन-कानून हिन्दु धर्म अनुकूल बनाउन लगाइयो । हिन्दु धर्मसँग सम्बन्धित पूजापाठमा राज्यकोष प्रयोग हुन थाल्यो । हिन्दुधर्ममात्रै होइन, अरु जुनसुकै धर्ममा राज्यकोष प्रयोग हुनुहुन्न ।

हिन्दुधर्म र धर्मनिरपेक्षता

धर्मनिरपेक्षता भनेको हिन्दुधर्मको मात्र होइन, कुनै पनि धर्मको निषेध होइन । धर्मनिरपेक्षतामा हिन्दुधर्मको अन्त्य देख्नु भनेको पक्षीले जंगलमा बास नपाउने भनेजस्तै हो । के भनेर हिन्दुधर्म धर्मनिरपेक्षतामा टिक्न सक्दैन ? हिन्दुधर्ममा के त्यस्तो कमजोरी छ जस्तै गर्दा उसलाई आफ्नो अस्तित्वको लागि राज्यको रक्षाकवच चाहियोस् ? धर्म भनेको त मानिसको आस्था र विश्वासमा टिक्ने हो । यसको महानता र दार्शनिक पक्षले मानिसको मन जित्ने हो ।

धर्मनिरपेक्षता भनेको पश्चिमा मुलुकको षडयन्त्र हो भनेर संकीर्णता देखाउनु शोभनीय हुन्न । धर्मनिरपेक्षता भए मुलुक किश्चियन करण हुन्छ भन्नु पनि त्यति कै हास्यास्पद कुरा हो । फेरि, धार्मिक स्वतन्त्रता भन्ने हो भने पनि अन्य जुनसुकै धर्म मान्न किन छुट नहुने ? अहिलेको बखेडा भनेको धर्मनिरपेक्षता हटाएर नेपाललाई हिन्दुराज्य नै बनाउन खोजिएको हो ।

सार्वभौमिकता र धर्मनिरपेक्षता

राज्यको सार्वभौमिकताको अस्तित्वमा कुनै सर्त हुँदैन । नेपाल हिन्दुराष्ट्र भएन भने यसको अस्तित्व रहँदैन र राज्य विखण्डन हुन्छ भनेर तर्क पनि आइरहेको छ । राजतन्त्र नहुँदा पनि हुने तर हिन्दु राष्ट्र चाहिँ हुनुपर्ने उनीहरूको जिकिर छ । तर, यस्तो दाबी पछाडि लुकेको निहित स्वार्थचाहिँ बुझिनसक्नु छ ।

यदि नेपाल हिन्दु राष्ट्र नहुने हो भने यसको सार्वभौमिकता गुम्छ भन्ने मान्यता राख्ने हो भने भन् यो मुलुकलाई धर्मनिरपेक्ष राज्य बनाउनुपर्ने हुन्छ किनकि कुनै पनि राज्यको सार्वभौमिकता कुनै पनि प्रकारको बाह्य शक्तिको सर्तमा निर्धारण हुने कुरा नै होइन । सार्वभौमिकता अभिभाज्य कुरा हो ।

भौगोलिक रूपले सानो वा ठूलोको अर्थ नै हुँदैन । हिन्दु राज्य हुँदा मात्र नेपाल रहन्छ भन्नु बाह्य शक्तिको सर्तसँग भुकाव राख्नु हो । त्यसकारण नेपाल सर्वाभौम छ र हिन्दु राज्य नहुँदा पनि नेपाल स्वतन्त्र नै रहिरहनेछ भनेर प्रमाणित गर्न पनि नेपाललाई धर्मनिरपेक्ष राज्य बनाउनुपर्ने हुन्छ ।

हिजो नेपाल हिन्दु राज्य हुँदा पनि अरू धर्म स्वतन्त्र नै थियो भन्ने कुराले अब धान्न सक्दैन । हो, सबै धर्म प्रचार(प्रसार)मा कुनै बाधा नहोला । स्वतन्त्र रूपले अभ्यस्त होलान् । लोकतान्त्रिक राज्यमा कानूनी सर्वोच्चता हुन्छ । मूल कानून भनेको संविधान हो । त्यो बेला संवैधानिक सर्वोच्चता हिन्दु धर्मलाई दिएर नेपाललाई हिन्दु अधिराज्य भनिएको थियो । अरू धर्म अभ्यासमा भए पनि संवैधानिक सर्वोच्चताको हैसियत थिएन । त्यही थियो विभेद । जब जनता नागरिक हुन्छ, उसले राजनीतिक र कानुनी आँखाले हेर्छ ।

हिन्दु धर्मलाई चाहिँ राज्य धर्मको हैसियत दिलाएर अन्य आस्थाका जनतामा धार्मिक स्वतन्त्रताको कुरा उठाउनु आफैँमा हास्यास्पद कुरा हो । एकातर्फ नेपाललाई हिन्दु राज्य बनाउनु र अर्कोतर्फ धार्मिक स्वतन्त्रता र समभावको कुरा गर्नु विरोधाभाष कुरा हो । हिन्दु धर्मलाई मात्र होइन, अरू जुनसुकै धर्मलाई पनि राजधर्म बनाउनु धार्मिक सहिष्णुता गुमाउनु हो । कुनै पनि धर्म जनअभ्यास र विश्वासमा बाँच्छ । हिन्दु धर्मलाई टिकाउन राज्यको सहारा नै चाहिन्छ भन्नु त्यो धर्मलाई दीर्घजीवी नदेख्नु हो । स्वयम् हिन्दु धर्मप्रतिको अविश्वास र शंका हो ।

(राज्यसत्ता डट कमबाट)



हार्दिक बधाई तथा शुभकामना

मोविल्याण्ड ग्रुप अन्तरगतको
मोविल्याण्ड ईलेक्ट्रोनिक प्रा.लि. ले
आफ्नो नयाँ सोरुम विश्वविद्यालय मार्ग,
कुलेश्वर, काठमाडौँमा
बिस्तार गरेकोमा हार्दिक बधाई
तथा
उत्तरोत्तर प्रगतिको कामना गर्दछौ ।

दर्शन बचत तथा ऋण सहकारी संस्था लि.
मोविल्याण्ड इन्भेष्टमेन्ट कम्पनि प्रा.लि.
ग्लोबेक्स कमोडिटीज एण्ड डेरिभेटिभस् सर्भिसेस प्रा.लि.
मुक्तिनाथ इन्भेष्टमेन्ट प्रा.लि.
एभरेष्ट कमोडिटीज एक्सचेंज प्रा.लि.
ट्रि इन्टरटेन्मेन्ट प्रा.लि.
निर्मल बुद्ध भुमि सहकारी संस्था लि.
मोबाइल निकुन्ज ट्रेडर्स

शानदार प्रदर्शन वावजुद नेपाल फाइनलमा पुग्न सकेन



—नविन महर्जन—

नेपाली खेलाडीहरूले फुटबल, क्रिकेट जस्ता खेलहरूमा यू-१४, यू-१६, यू-१९ लगायत विभिन्न उमेर समूहको खेलहरूमा निकै राम्रो प्रदर्शन गर्दै आएको छ। यी उमेर समूहमा नेपालको प्रतिद्वन्द्वी प्रायः भारत नै हुन्छ।

नेपाली खेलाडीहरूले आफ्नो खेल कौशल एवं

मेहनतले सधैं उमेर समूहमा सफलता हात पारेको देखिन्छ तर जब उनीहरू सिनियर खेलाडीहरूमा परिवर्तन हुन्छ तब खेलाडीहरू खेलमा भन्दा बढी आफ्नो व्यक्तिगत चाहनामा बढी केन्द्रित हुन्छ। आफ्नो खेलप्रति वफादार हुनुको सत्ता सुन्दरी र मद्यपान(सुरा र सुन्दरी) तिर आकर्षित हुन्छ। जसको परिणाम स्वरूप खेलमा स्तरवृद्धि गर्न असफल हुन्छ भने अर्को थरी आर्थिक कारणले पनि खेलको स्तरमा कमी आउने गर्दछ। हाम्रो नेपालको खेल अवस्था अहिलेसम्म पनि पूर्णरूपमा व्यवसायिक हुन सकेको छैन जस्तै गर्वा व्यवसायिक जीवनमा पुगेपछि

सोलाई नियमित गर्न सकेको देखिदैन।

तसर्थ उमेर समूहका खेलाडीहरूलाई आफ्नो पढाई, खानपिन र बसाईको राम्रो प्रबन्ध गरी पछिसम्म व्यवस्थापन गर्न सके अहिलेको अवस्था भन्दा पनि बढी सुधार उन्मुख हुनेछ।

हालै बंगलादेशमा सम्पन्न तेस्रो साफ यू-१६ च्याम्पियनसिपमा पनि नेपालले शानदार प्रदर्शन गरेको छ। नेपालले पहिलो खे माल्दिभ्स विरुद्ध खेलेको थियो जस्मा नेपाल ५-० गोलले विजयी भएको थियो। त्यसैगरी नेपालले अर्को खेल गत शुक्रवार अफगानिस्तानसँग खेलेको थियो जस्मा नेपालले १-

० गोलले विजयी भई समूह विजेता भई सेमिफाइनलमा पुगेको थियो। गत साउन ३१ गते आइतबार सम्पन्न सेमिफाइनल खेलमा डिफेन्डिग च्याम्पियन भारतसँग नेपाल १-० गोलले पराजित हुँदै बाहिर न बाध्य भयो। सिलेट डिस्ट्रिक्ट रंगशालामा भएको खेलमा नेपालले राम्रो प्रदर्शन गरे पनि भारतले रक्षात्मक खेल खेल्दै सेमिफाइनल मै स्तब्ध पारेको छ। गत वर्ष पनि भारतसँग फाइनलमा पराजित नेपाली टिम यसपाली भारतनै तगारो बनेको छ। अहिलेसम्मको तेस्रो संस्करणमा नेपालले सकारात्मक खेल खेल्दै सबैको मन जित्न सफल

भएको छ। तर उपाधि हात पार्न असफल हुँदै आएको छ।

आइतबार नै सम्पन्न अर्को सेमिफाइनल खेलमा आयोजक बंगलादेशले अफगानिस्तानलाई १-० गोलले पराजित गर्दै फाइनलमा पुग्न सफल भएको थियो। फाइनल खेल भारत र बंगलादेश बीच भएको थियो।

भोलि भाद्र ३ गते विहिवार देखि प्रथम साफ यू-१९ च्याम्पियनसिपको खेल प्रारम्भ हुँदैछन्। भदौ ३ देखि १२ गतेसम्म आयोजना हुने यस प्रतियोगिताको लागि नेपाली टिमको नेतृत्व विमल घर्तीमगर अन्त तामाङ, अमित तामाङ,

छिरिङ गुरुङ, आकाश थापा, दिनेश राजवंशी, सुदन थापा, गौरव बुढाथोकी र कमल श्रेष्ठ मिर्डाफल्डरमा हेमन्त थापा मगर, डोना थापा, तेज तामाङ, किरण सुनार, विश्वास श्रेष्ठ, सुसन लामा र सुनिल बल त्यसैगरी फरवाडमा विमल घर्तीमगर लगायत अञ्जन विष्ट, सुजित गुरुङ, शिव सुवेदी र सनम मान लिगल रहेका छन् यस प्रतियोगिताको समूह ए मा नेपाल लगायत बंगलादेश, भुटान रहेका छन् भने समूह बी मा भारत माल्दिभ्स र अफगानिस्तान रहेका छन्। नेपालले होम ग्राउण्डको सहयोगमा अवश्य राम्रो प्रदर्शन गर्ने अपेक्षा गरेको छ। यो खेल फुटबलप्रशिक्षण केन्द्र च्यासलमा सञ्चालन हुनेछ।

कीर्तिपुरको बाघभैरव जात्रा

बाघभैरवको भिन्न भिन्न तीन वटा मूर्ति



ऐतिहासिक एवं सांस्कृतिक रूपमा महत्वपूर्ण मानिएको कीर्तिपुर शहरका वासिन्दा अर्थात कीर्तिपुर वासीको आराध्यदेव बाघभैरवलाई हालसम्म पनि आजु छः भन्दै आएका छन्। बाघभैरव क्षेत्र अर्थात चोकलाई स्थानीय दाफा गीतमा धुनी बहि भनी पनि उल्लेख भएको पाइन्छ। स्थानीयवासीले अहिलेसम्म पनि गुने र आइथाय् भन्दै आएको सो चोकलाई हाल आएर बाघभैरव क्षेत्रको रूपमा प्रसिद्ध हुँदै आएको छ। बाघभैरवलाई आफ्नो पूर्वाको प्रतिक मान्दै आजु छः भन्ने गरिन्छ। नेवार समुदायभित्र हिन्दू र बौद्ध मार्गीहरूले पनि त्यतिकै मान्दै आएको आजु छः भनेको नेवार समुदायको पुरुष अर्थात बुबाको प्रतिकको देवता हो। नेवार समुदायले बुबा आमा र गुरुलाई प्रमुख देवताको रूपमा मान्दै आएको पाइन्छ। बुबा अर्थात पुरुष देवताको रूपमा आजु छः आमा अर्थात स्त्री देवताको रूपमा अजिमा छः र गुरुको रूपमा नासः छः अर्थात नाटेश्वरलाई मान्दै आएको पाइन्छ। नेपाल भाषामा छः भनेको देवता हो। विगतमा आजु छःको रूपमा मान्दै



आएतापनि पछि आएर आजु छःलाई भैरव मान्दै सो मूर्ति बाघको जस्तो देखिएका कारण बाघभैरव भन्न गएको अनुमान गर्न सकिन्छ। बाघभैरव भनेपछि हिन्दू धर्म अनुसार भैरव भनेको महादेवको अर्को रूप भएका कारण महादेवको रूप नै बाघभैरव हो भन्नेहरू पनि नभएको हैन। तैपनि कीर्तिपुरवासीले परम्परादेखि बाघभैरवको विशेष पूजाआजा भाद्र १ गते गर्दै आएता पनि नेपाल

संवत् १०७६ विक्रम संवत् २०१३ देखि मात्र खट् जात्रा सुरु गरेको हो। अहिले आएर बाघभैरवको सो जात्रा अत्यन्तै भव्य रूपमा हुन थालेको छ। बाघभैरव जात्राको क्रममा विभिन्न सांस्कृतिक बाजा बजाउदै नगर परिक्रमा गर्ने चलन रहेको छ। पछिल्लो समयमा आएर कीर्तिपुरवासीले बाघभैरव जात्राको समयमा आफन्तहरूलाई बोलाउने समेत गर्न थालेका छन् साथै भोज बनाई आ-आफ्नो परिवारमा खाने समेत गर्न थालेका छन्। जे होस कीर्तिपुरवासीले करिव आधा शताब्दीमा नै बाघभैरव जात्रालाई भव्य रूप दिन सफल भएको छ। कीर्तिपुरवासीको आराध्यदेव बाघभैरवको एउटै मात्र नभई तीन वटा छुट्टा छुट्टै मूर्ति रहेका छन्। बाघभैरव मन्दिरमा रहेको भव्य मूर्ति माटोले बनाई र फलाम तामा पितल चाँदी र सुन गरी पाच धातुबाट बाहिरी स्वरूप दिइएको छ। सो मूर्ति बाघको आकारमा रहेको छ। बाघभैरव जात्राका लागि बाघभैरव मन्दिरमा रहेको मूर्तिकै आकरमा मुखुन्दो मात्र बनाइएको छ। बाघभैरव जात्रामा सोही मूर्तिलाई खट्मा राखी जात्रा गर्ने प्रचलन रहेको छ। त्यसै गरी बाघभैरवको अर्को मूर्ति किंवदन्ति अनुसार गोठालोले बनाइएको मानिन्छ। सो मूर्ति माटोको र सानो आकारको रहेको छ। केहि दशक अगाडिसम्म पनि कीर्तिपुर वासीले बाघभैरवलाई विशेष पूजा चापूजा राती गर्ने पूजा गर्ने दिनमा दर्शन गराउने चलन रहेतापनि हाल आएर सुरक्षाका कारण सो मूर्तिलाई अहिले भने दर्शन गर्ने दिइएको छैन।



हार्दिक बधाई एवं स्वागतम्

२०७१ सालको एसएलसी परीक्षामा उत्तीर्ण हुने सम्पूर्ण विद्यार्थीहरूलाई यस विद्यालय सफलताको हार्दिक बधाई ज्ञापन गर्दछ।

साथै विभिन्न विद्यालयबाट उत्तीर्ण हुनु भएका सम्पूर्ण विद्यार्थीहरूलाई पनि हार्दिक बधाई दिदै उच्च मावि अध्ययनको लागि यस विद्यालयमा हार्दिक स्वागत गर्न चाहन्छ।

Admission Open
for Morning Shift

Forms are available in School Office

- * Management
- * Education
- * Humanities



JANASEWA 10+2

Panga, Kirtipur-12 Ph. 4330880/4331982

Our Services :

- Banner
- Flex Board Print
- Glow Sign Board
- Batch Making
- Nylon n Pre- ink Stamp
- Sticker Cutting n Printing
- Screen Print (Rubber Print)
- Visiting Card, Id Card, PVC Card
- Printing, Scanning , Lamination
- All Kinds of Printing Jobs n many more...

Hello : 9843333851, 9803670836



Sign ART
Kirtipur-3, Naya Bazar
साईन आर्ट
कीर्तिपुर-३, नयाँबजार

E-mail : sign.art143@gmail.com,
ruck_star2010@yahoo.com

कीर्तिपुर नगरपालिकाको २१ औं विशेष परिषद सम्पन्न

गत वैशाख १२ गतेको विनाशकारी भूकम्पबाट मुलुकमा एक गंभीर संकटको अवस्था सिर्जना गरिएको छ। त्यस्तै कीर्तिपुर क्षेत्रमा पनि निकै धनजनको क्षति पुऱ्याएको छ। भूकम्पले गर्दा गत वर्ष निर्धारित योजनाहरू सुरु गर्न नपाउँदै नयाँ अवस्था सिर्जना भएको छ। सो अवस्थालाई मध्य नजर गर्दै उत्पन्न समस्यासँग जुध्न कीर्तिपुर नगरपालिकाले विशेष नगरपरिषद गत साउन २९ गते होटल हिलसाईड कीर्तिपुरमा सम्पन्न गरेको छ।

काठमाडौं निर्वाचन क्षेत्र नं १० का सभासद राजेन्द्र कुमार के.सी.ले पानसमा दीप प्रज्वलन गरी उद्घाटन गर्नु भएकोे उक्त कार्यक्रममा अन्य अतिथिहरूमा समानुपातिक सभासदहरू इच्छाराम तामाङ, विनोद श्रेष्ठ, पूर्व सभासद एवं पूर्व राज्यमन्त्रि दिलिप महर्जन, राजनैतिक पार्टी नेकपा-माओवादीका रमेश कुमार महर्जन, नेमकिपाका हरिकुमार महर्जन, एनेकपा माओवादीका शम्भुराम महर्जन, नेकपा एमालेका रमेश महर्जन र नेपाली कांग्रेसका राजकुमार नकर्मि हुनुहुन्थ्यो।

कीर्तिपुर नगरपालिकाका कार्यकारी अधिकृत एवं प्रमुख नूर



हरि खतिवडाले नीति तथा कार्यक्रम प्रस्तुत गर्नु भएको थियो। उक्त प्रस्तुति अनुसार आ.व. २०७२/०७३ मा आन्तरिक तर्फ रु.८,०३,३०,४०० (गत आ.व.को जिम्मेवारी सहित) र बाह्य तर्फ रु.१२,३६,९०,००० गरी कूल अनुमानित आय रु.२०,४०,२०,४००/- त्यस्तै व्यय अन्तर्गत चालुतर्फ रु.५,९४,३८,०००/ (सा.सु.फो.मै., दमकल र एम्बुलेन्स संचालन सहित) तथा पूँजीगत तर्फ रु. १४,४५,८२,४००/- समेत जम्मा रु. २०, ४०, २०, ४००/ व्यय हुने योजना तथा कार्यक्रम तर्जुमा गरिएको छ।

उक्त परिषदमा खासगरी निम्न मुख्य नीतिहरू अवलम्बन गरिएको छ। १) २० औं नगर परिषदबाट पारित नीति तथा

कार्यक्रमहरूलाई बदलिंदो आवश्यकता बमोजिम थप स्पष्ट गर्ने। २. विनाशकारी भूकम्पका कारण सिर्जित नयाँ समस्याहरूलाई सम्बोधन गर्ने ३. विनाशकारी भूकम्पका कारण आ.व. २०७१/०७२ सम्पन्न हुन नसकेका योजना र आ.व. २०७२/०७३ को लागि तय गरिएका योजनाहरू समेतलाई समायोजन गरी अति आवश्यक योजनाहरूको छनौट र कार्यान्वयन गर्ने।

४. विसौं नगर परिषदबाट पारित योजना अनुसार नगरपालिकाको भवन निर्माणको कार्य शुरु भैसकेको छ जसमा नेपाल सरकारबाट प्राप्त रु. १ करोड र नगरपालिकाको आन्तरिक श्रोतबाट रु. १ करोड ३४ लाखबाट काम शुरु भैसकेको र

थप आन्तरिक श्रोतबाट रु.१ करोड ५० लाखको बजेट व्यवस्था मिलाइएको जनाइएको छ।

यस आर्थिक वर्षभित्र कीर्तिपुर नगरपालिकालाई खुल्ला दिशा मुक्त नगर घोषणा गर्ने नीति लिइएको छ। उक्त कार्यपत्रका अनुसार वैशाख १२ गतेको विनाशकारी भूकम्पबाट कीर्तिपुर नगरपालिकामा ४३ जनाको मृत्यु भएको, कीर्तिपुर नगरपालिकामा ३५१३ घर पूर्णरूपमा क्षति र ४१५७ घरहरू आंशिक क्षति भएको जनाइएको छ। भूकम्पबाट आफ्नो घर पूर्ण रूपमा क्षतिभै अर्को वैकल्पिक वासस्थानको व्यवस्था नभएका जम्मा २७२४ परिवारलाई अस्थायी आवास निर्माणको लागि रु.१५ हजारका दरले सहायता प्रदान गरिसकिएको जनाइएको

छ। भूकम्प प्रतिरोधात्मक घर निर्माणमा टेवा पुग्ने गरी प्राविधिक कर्मचारी, सिकर्मि, डकर्मि लगायतका निर्माण कार्यमा संलग्न जनशक्तिलाई प्रशिक्षण दिने नीति लिइएको छ। भूकम्प पीडितलाई नयाँ घर निर्माणको सिलसिलामा तिर्नु पर्ने नक्सा पास दस्तुरमा ६० प्रतिशत छुट दिने नीति लिइएको छ। मापदण्ड विपरीत गरिएका निर्माणहरूलाई भत्काउने आदेश दिने तर्फ समेत कडा कदम चालिने नीति लिइने छ।

भूकम्पका कारण भत्किएका संरचनाहरूको भग्नावशेष व्यवस्थापन गर्न नगरपालिकाको तर्फबाट रु.२५ लाखसम्म खर्च गर्ने गरी कार्यक्रम समावेश गरिएको छ। नगरपालिकामा फोहर मैलालाई व्यवस्थापन गर्ने चुनौतीको रूपमा रहेको छ। त्यसको लागि नगरपालिकाले निकट भविष्यमा नै फोहोर संकलन र व्यवस्थापन कार्यमा संलग्न हुन चाहने संस्थाहरूलाई विधिवत रूपमा सेवा संचालन गर्न पाउने गरी सम्झौता गर्ने जसले गर्दा ती व्यवसायीहरूले फोहोर व्यवस्थापन गरे वापत शुल्क उठाउन पाउने अधिकारलाई कानूनी मान्यता प्राप्त हुनेछ। यसबाट नगरको दीर्घकालीन फोहोर व्यवस्थापनको समस्या समाधान हुने अपेक्षा गरिएको छ। त्यस्तै वातावरण मैत्री स्थानीय शासन कार्यक्रम लागू गराउन

आवश्यक प्रकृया अधि बढाउने नीति लिइने जनाइएको छ।

नगरपालिकाको काम कारवाही, कर्मचारीहरूको व्यवहार र जनताप्रतिको उत्तरदायित्व अपेक्षाकृत कमजोर रहेको गुनासो आइरहेको अवस्थामा विद्यमान कर्मचारीहरूको क्षमता अभिवृद्धिको लागि आवश्यक तालिमका साथै आफ्नो कामप्रति गैर जिम्मेवार रहने कर्मचारीहरूलाई कारवाही गरिने नीति लिइएको छ।

गत वैशाख १२ गतेको भूकम्पका कारण अघिल्लो वर्षमा बडास्तरीय कुनै पनि योजनाहरू कार्यान्वयन गर्न सकेन। यस वर्ष बडास्तरीय योजनाहरूको हकमा अधुरा योजनाहरू पूरा गर्ने, पहिला नै उपभोक्त समिति गठन भै प्रकृया अधि बढिसकेका योजनालाई सम्पन्न गर्ने र भरसक दैवै आ.व. २०७१/०७२ र २०७२/०७३ का योजनालाई एकिकरण गर्न संभव योजनाहरू र पुननिर्माण तथा जोखिम न्यूनीकरणमा टेवा पुऱ्याउने खालको योजनाहरूलाई प्राथमिकता दिई कार्यान्वयन गर्ने नीति लिइएको छ। कीर्तिपुरका थुप्रै ऐतिहासिक सम्पदाहरूमा क्षति भएकोले पुनः निर्माण प्राधिकरण र पुरातत्व विभागसँग समन्वय गरी पुनःनिर्माण प्रकृयालाई अधि बढाउने नीति लिइएको छ।

कीर्तिपुरमा हरिकृष्ण दर्शनधारी स्मृतिसभा



जननृत्य गुरु हरिकृष्ण दर्शनधारीको तेस्रो स्मृतिसभा इसासले गत साउन ३० गते कीर्तिपुरको मंगल उच्च मा.वि.मा एक कार्यक्रम गरी मनाइयो। वदन शर्माको सभापतित्व वीरप्रसाद भंसारीले संचालन गर्नु भएको उक्त कार्यक्रममा अन्य अतिथिहरूमा इसासका संस्थापक रायन श्रेष्ठ, राधेश्याम प्रधान, नारायण देवी प्रधान, प्राज्ञ मातृका पौडेल र पूर्व राज्यमन्त्री दिलिप महर्जन हुनुहुन्थ्यो।

इसास कीर्तिपुरका उपाध्यक्ष दिलिप महर्जनले स्वागत मन्तव्य दिनु भएको थियो। त्यस्तै हरिकृष्ण दर्शनधारीको सम्झनामा श्रद्धाञ्जली गीत दीपा, वीरमाया, मिना, नानी शोभा, प्रमिला, गुजे मालाकार, वीर प्रसाद भन्सारी र रोशन महर्जनले गाउनु भएको थियो। उक्त कार्यक्रमका वक्ताहरूले हरि दाईको नामले चिनिने हरि कृष्ण दर्शनधारि सँग काम गरेको क्षण, उहाँको गुणको बारेमा वर्णन गर्नु भएको थियो। हरि दाई कहिल्यै नरिसाउने, कामलाई प्यारो ठान्ने, मृदुभाषी भनेर अनेकौं गुणको वयान गर्दै उहाँलाई कहिल्यै विसर्न नसक्ने बताउनुभयो। उहाँले नृत्य सिकाउनु भएका विद्यार्थीहरू अहिले विभिन्न ठाउँमा र जेजगरी पाइरहेको पनि वर्णन गरिएको थियो। निकट भविष्यमै उहाँको नाममा एउटा प्रतिष्ठान खोलेर उहाँको कामको बारेमा अभिलेख तयार पार्ने पनि निर्णय गरिएको थियो।

Admission Open !

+2 Management Humanities Education

Many scholarships are available

Computer Science # Hotel Management
Mass Communication # Sociology

Affiliated to T.U.

BBS & B.Ed.

Contact:- Tel: 4330544, 4335560

Classes by
Qualified & Experienced
Teachers

MANGAL
HSS/MULTIPLE CAMPUS
Kirtipur Municipality-3

अव कीर्तिपुरमा पतञ्जलीको सम्पूर्ण उत्पादन हरिद्वारको मूल्यमा पाइन्छ ।

नेपाल आयुर्वेदिक पञ्चकर्म

एण्ड क्षारसुत्र पोलिक्लिनिक

विहार चोक, अमलसि, नयाँ बजार, कीर्तिपुर

फोन नं. ०१-२२५५०१७, ५८४१४०१४१८

निःशुल्क स्वास्थ्य परिक्षण गरिन्छ ।

पाइल्स उपचार केन्द्र

यहाँ पतञ्जली, राष्ट्रिय तथा अन्तर्राष्ट्रिय आयुर्वेदिक कम्पनीको औषधी पाइन्छ ।

कुरिलो (Asporagud) र स्वास्थ्य



सोनेलाल साह

B.A.M.S Final Phase

आयुर्वेद क्याम्पस,

कीर्तिपुर

नेपालमा पाईने विभिन्न

जडिबुटिहरू मध्ये कुरिलो एकदम महत्वपूर्ण र उपयोगी औषधि हो । शतावरी, अतिरसा, शतमूली, माकुरी यसका पर्याय हुन् । यो िर्ष्वअर्भा िकर्ष को यो मसिनो सेतो सुगन्धित फूल फूलने सधैं हरियो रहने लहरा जस्तो देखिने भाँडिदार वनस्पति हो । फूल केराउको दानाजस्तो शुरुमा हरियो र पाके पुरातो हुन्छ । सियोजस्तो काँडाहरु, मसिनो पात र औला जस्ता जराहरु भुप्यामा लाग्ने यो वनस्पति तराईदेखि पहाडसम्म १५० देखि २१०० मिटर उचाईसम्मका क्षेत्रहरूमा पाईन्छ । यो नेपालको पहाडी जंगलमा, भाँडीमा पनि यसका विरुवाहरु पाईन्छन् । यसलाई वनकुरिलो भन्ने गरिन्छ ।

आजकाल यसको व्यवसायिक खेतीको रूपमा कल्चर गरेर पनि उत्पादन गर्न थालिएको छ । यो शितोष्ण एवं उष्ण जलवायु, पानी नजम्ने बलौटे माटो तथा प्रशस्त मल भएका ठाउँमा अति राम्रो हुन्छ । यसको खेती बीउबाट बेर्ना तयार गरेर वा भूमिगत जराबाट गरिन्छ । कुरिलो भाले र पोथी दुई प्रकारको हुन्छ । पोथी कुरिलो भाले कुरिलो भन्दा कम उत्पादनशील र छोटो आयुको हुन्छ । भाले बोटमा धेरै टुसाहरु पलाउँछन् तर तिनीहरूको मोटाई भने कम हुन्छ । यसको औषधिमा उपयोगी भाग मूल (जरा) हो । आजकल कुरिलोको मूना तरकारीको रूपमा पनि प्रयोग गरिन्छ । यसको जरा संकलन गर्दा पुराना जरा निकाल्ने र नयाँ टुसालाई यथास्थानमा नै पुरेर छाड्नु पर्दछ । पुरे खनेर विरुवा निकाल्नु पर्दछ । संकलन गरेका जरा धोएर थोरै पानी राखी उसिनी जराको बीचभागमा रहेका कडा दाँठ हटाएर बाँकी भाग सुकाउनु पर्दछ । यो सुकिसकेपछि ओभानो भाँडामा बिको बन्द गरी भण्डारण गर्नु पर्दछ । यसको मूल्य नेपालमा प्रति किलो करिब

३५०- ६०० रुपैयाँसम्म पर्न आउँदछ ।

संस्कृत नाम : शतावरी, अतिरसा, शतमूली

English Name :- Asparagus

Latin Name :- As paragus racemosus wild.

प्रायोज्य अंग:- कन्द (जरा)

रस :- मधुर तिक्त

गुण :-गुरु, स्निग्ध, वीर्य : शीत

विपाक :- मधुर, दोष कर्म :

वातपित्तशामक, सेवन विधि :

चूर्ण ३-६ ग्राम, स्वरस- १०-

२० मिलि, काँडा ५०-१०० मिलि

दूधसँग सेवन गर्ने

मुख्य उपयोग: बल्यः (वृहण)

वृम्हण, पौष्टिक, रसायन,

मस्तिष्क दौर्बल्य, स्तन्यजनन,

(दूध बढाउने) शुकजनन शुक

बढाउने, शक्तिवर्धक

यसको सुकेको वा ताजा

जरालाई पिधेर चूर्ण ४ ग्राम र

रसमय ४ चम्चा ज्वानो, मेथिले

भानेर पानीमा पकाई खानाले

सुत्केरीको दूध बढछ । यसको

जरालाई पकाएर खानाले वा जर

ाको १०-२० मिलि स्वरस दिनको

दुई पटक दूधसँग सेवन गर्नाले

नाक, मुखबाट रगत बग्ने (र

क्त पित्त), गर्भश्राव हुने र वात

रोग आदिलाई निर्मूल पाछै ।

अम्लपित्तमा घ्यूकुमारी स्वरस १० मिलि र कुरिलोको स्वरस १० मिलि मिलाएर बिहान बेलुका खाना पछि खानाले फाईदा गर्छ । यसको नियमित सेवनले मस्तिष्क दुर्बलता, यौन दुर्बलता, मधुमेह, पिसाव पोल्ने, पेटको दुखाई, दाह, मूर्च्छा, हातगोडा तथा जोर्नीको पीडालाई धेरै नै लाभदायक मानिन्छ ।

तयारी औषधिहरु :

शतावरी ग्रयानुल्स, शतावरी चूर्ण, शतावरी घृत, रक्तलवङ्गा चूर्ण, अश्वगन्धा तेल, शक्तिवर्धक योग, नारायण तेल, विष्णु तेल, स्मृतिवर्धक चूर्ण, शारस्त चूर्ण, शंखपुष्पी आदि ।

तपाईंको टोलमा

भएका घटना

कीर्तिपुरको

समाचार बनाउने

हो भने तपाईं

एक कल

फोन गर्नुस्

हामी तपाईंको

टोलको समाचार

कीर्तिपुरको

समाचार

बनाईदिनेछौं

कीर्तिपुरको चित्रण



कार्यालय: निखासी

टोल:

कीर्तिपुर नपा-३

फोन नं.:

४३३३००७,

९८४१४०१०७७

परिवार नियोजन सम्बन्धि बुझ्नुपर्ने कुरा



राजेन्द्र अमात्य

ह्वाकुंचा, कीर्तिपुर-१

परिवार नियोजन शब्दबाट नै परिवारको संख्यालाई सोच विचार गरी अर्थात् आफ्नो आर्थिक अवस्था बुझी योजना बनाई छोराछोरी जन्माउने भन्ने कुरा बुझिन्छ । परिवार नियोजन भनेको आफुलाई चाहेको संख्यामा तथा आफूले चाहेको समयमा मात्र सन्तान पाउनु हो । अतः परिवार नियोजनको अर्थ बच्चा जन्माउनु होइन ।

बच्चा जन्माउने योजना बनाउँदा प्रत्येक दम्पतीले मुख्यत आफ्नो आर्थिक स्थितिमा विचार पुर्‍याउनु पर्छ । यस अन्तर्गत दम्पतिको शारीरिक सामाजिक र आर्थिकस्थिति हेरेर आफ्नो परिवार कति ठूलो गर्नुपर्छ भन्ने कुराको ज्ञान दिलाई त्यही अनुरूप व्यवहारमा अपनाउन प्रोत्साहित गर्ने क्रियाकलापहरु पर्दछन् ।

बजारमा थुप्रै किसिमका परिवार नियोजनका साधनहरु पाइने थालेका छन् । यी साधनहरुमध्ये सर्वश्रेष्ठ साधन यही हो भनेर किटान गर्न मिल्दैन । किनभने सबै साधनका आ-आफ्नो महत्व र विशेषता हुन्छन् । त्यही महत्व र विशेषताको कारणले एक व्यक्तिको लागि उपयोगी सिद्ध भएको परिवार नियोजनका साधन अर्को व्यक्तिको लागि प्रतिकूल बन्न सक्छ ।

विवाह पश्चात मानसिक रुपले जबसम्म पति-पत्नी एक अर्कासँग नजिक हुँदैन । एक अर्काको गुण एवं व्यवहारथाहा हुँदैन । उनीहरूका बीच पारस्परिक प्रेम सम्बन्ध सुदृढ हुँदैन, आर्थिकस्थिति सुदृढ हुँदैन, मानसिक परिपक्वता आउँदैन तबसम्म उनीहरूले बच्चा जन्माउनु हुँदैन । विभिन्न दम्पतीमा यो समयवधि फरक फरक हुन्छ । यहाँ सबै

दम्पतिहरूले बुझ्ने पर्ने कुरा के हो भने पहिलो बच्चा जन्माए सम्म परिवार नियोजनका साधन महिला तथा पुरुषले प्रयोग गर्ने कन्डोम (ढाल) बाहेक अरुकुनै पनि गर्भनिरोधक सामग्री तथा शल्यक्रिया गर्नु हुँदैन ।

त्यस्तै शारीरिक परिपक्वता पनि मानसिक परिपक्वता जस्तै महत्वपूर्ण हुन्छ । अर्थात् पत्नीमा शारीरिक रुपले गर्भधारण गर्ने क्षमता हुनुपर्छ । स्त्रीको जननेन्द्रिय बच्चा जन्माउनको लागि पूर्ण रुपले विकसित हुनुपर्छ । शरीरशास्त्रहरूको भनाई अनुसार स्त्री बीस वर्षको उमेर नभएसम्म गर्भधारण गर्नु उपयुक्त छैन ।

आर्थिक दृष्टिले बच्चाको उत्तरदायित्व सम्हाल्नको लागि बच्चा पाउनुभन्दा पहिले नै तयारी गरेको हुनुपर्छ । सानो बालकलाई सुरुमा खास खर्च गर्नु पर्दैन भनेर सोच्नु गलत हो । पत्नीको प्रसव, उसको रेखदेख, औषधि, डाक्टरको शुल्क आदिको लागि धेरै खर्चको आवश्यकता पर्छ ।

समाजमा कतिपय पुरुषहरु यस्ता पनि छन् जो पत्नीले छोरा मात्र जन्माएकाले छोरा जन्मेसम्म छोरी २/३ वटा तथा सोभन्दा बढी छोरी हरू जन्माएर पछि आर्थिक स्थिति कमजोर भएपछि पछुताउने पनि छन् । छोरा होस् वा छोरी दुई सन्तान ईश्वरको बरदान सम्भन्नुपर्छ । यो २१ औं शताब्दीमा छोरी पनि छोरा सरह नै मान्नुपर्छ । किनकी संसारमा छोरीहरूले पनिछोरा सरह उदाहरणीय कामहरु गरेका छन् । अतःपति पत्नीले बच्चा जन्माउनुभन्दा अघि यी माथिका कुराहरुमा राम्ररी ध्यान पुर्‍याएको हुनुपर्छ ।

परिवार नियोजन तथा यौनका विषय कुनै लाजको विषय होइन । अविवाहित वा विवाहित, पुरुष वा महिला, विद्यार्थी वा शिक्षक, अभिभावक सर्वसाधारण जोसुकैले पनि परिवार नियोजन तथा सक्सबारे आधारभूत जानकारी प्राप्त गर्नुपर्छ ।

"न्यूनतम शुल्कमा गुणस्तरीय शिक्षा, SS College को प्रतिवद्धता"

700+ Students

Admission Open

+2 MANAGEMENT HUMANITIES EDUCATION

English + Nepali Medium

Computer Science

Hotel Management

Mass Communication

Major English &

BBS, BA/BSW

First & Best College of Kirtipur

शहीद रमारक्त कलेज

SS COLLEGE नयाँबजार, कीर्तिपुर नयाँ गेट

फोन नं. ४३३३५३७, ४३३०२७५

Binod Maharjan 9841369552, 9808644666

बि.आर्ट्स

B. Arts

Nayabazar, Kirtipur-17

Banner, Flex Board
Glows/ Signboard
Sticker Cutting & Printing
Screen/ Rubber Printing
Self-ink Stamp
PVC(ID)/ Visiting Card
Printing Support

Nayabazar, Kirtipur
4335491, @b_arts@yahoo.com

हार्दिक श्रद्धाञ्जली

जन्म:

ने. सं. १०६७ सिथिनख:



निधन:

ने. सं. ११३५ गथांमुग: चढे



स्व. सरस्वति महर्जन

यस सहकारीका शेयर सदस्य श्री हिरालाल महर्जनका जीवन संगिनी तथा शेयर सदस्य श्री हरिशंकरका पुज्यनीय आमा **श्रीमती सरस्वति महर्जन**को यहि २०७२ साउन २७ गते असमायीक निधन भएकोले हार्दिक श्रद्धाञ्जली व्यक्त गर्दछौं । साथै दिवंगत आत्माको चीर शान्तिको कामना गर्दै पविार जनमा हार्दिक समवेदना व्यक्त गर्दछौं ।

दर्शन बचत तथा ऋण सहकारी संस्था लि.
नयाँबजार, कीर्तिपुर-१७

बिचा: हायेका

जन्म:

ने. सं. १०६७ सिथि नख:



निधन:

ने. सं. ११३५ गथांमुग: चढे



स्व. सरस्वति महर्जन

नगां बिचा: गुथिया सदस्य हिरालाल महर्जनया जहान **सरस्वति महर्जन** वंगु गथांमुग: चढे (२०७२ साउन २७ गते) बुधवार ६८ (खीच्यादं) या बैशय मत्यवं मदुगुलिं मदुम्हेसिया सुखावति भुवनय् बास लायेमा धका: कामना यासें दु:खंक:पिं सकल छँज:पिन्सं मन चिइफयेमा धका: बिचा: हायेका च्वना ।

नगां बिचा: गुथि
नगां

भावपूर्ण श्रद्धाञ्जली

जन्म: वि. सं. १९९४

चैत्र ८ गते



मृत्यु: २०७२ श्रावण २४

गते



स्व. श्री दिलमान सिंह महर्जन (आपुल),
कीर्तिपुर १०, पाँगा, भुजिन्द

यस समाज कल्याण तथा आर्थिक उन्नति कोष (SWEPT), पाँगाका संस्थापक सदस्य एवं हाम्रा अनन्य मित्र श्री राम महर्जनका आदरणीय बुबा **श्री दिलमान सिंह महर्जन (आपुल)** को यहि २०७२ श्रावण २४ गते आईतवार का दिन ७८ वर्षको उमेरमा असामयीक निधन भएकोले हार्दिक श्रद्धाञ्जली व्यक्त गर्दछौं । साथै दिवंगत आत्माको चिरशान्तिको कामना गर्दै शोक सन्तप्त परिवारजनले धैर्यधारण गर्न सकोस भनी हार्दिक समवेदना प्रकट गर्दछौं ।

समाज कल्याण तथा आर्थिक उन्नति कोष (SWEPT), पाँगा :

- | | | | | |
|-----------------------|----------------------|-------------------------|-----------------------|---------------------|
| १) अरुण डंगोल | ५) हरिगोविन्द महर्जन | ९) कृष्ण महर्जन | १३) नन्द कुमार महर्जन | १७) रमेश डंगोल |
| २) दिपकराज महर्जन | ६) हरिशरण महर्जन | १०) कृष्णभोला महर्जन | १५) प्रदिपमान डंगोल | १८) रमेश महर्जन |
| ३) दुर्कमान महर्जन | ७) जनकराम महर्जन | ११) कृष्ण प्रसाद महर्जन | १४) प्रदिप महर्जन | १९) शेखर सिंह डंगोल |
| ४) गोविन्द दास महर्जन | ८) किरण महर्जन | १२) मधुकर महर्जन | १६) राजेन्द्र श्रेष्ठ | |

दुईदिने नेपाल बन्दमा कीर्तिपुर



चार राजनैतिक दलले सर्वोच्च अदालतको आदेशलाई वेवास्ता गर्दै ६ प्रदेशको खाका सहितको संविधान मस्यौदालाई प्रतिगामी र जनविरोधी भएको भन्दै नेकपा-माओवादी, संघीय समाजवादी फोरम नेपाल अन्य मधेशवादी दलहरूले साउन ३१ र ३२ गते दुई दिने नेपाल बन्दको आह्वान गरिएको थियो।

साउन ३० गते दुई दिने नेपाल बन्द सफल पारौं भन्ने माईकिंग गर्दै आएको ट्याक्सीलाई कीर्तिपुरमा रोक्न खोजेपछि, केही क्षण वादविवाद भएको थियो। तर पछि

माईकिंग गर्दै जाँदा कलंकीमा पुगेपछि सो ट्याक्सीलाई रोकेर ट्याक्सीसहित गिरफ्तार गरिएको थियो। सोहि दिन साँझ बन्दकर्ताहरूले मशाल जुलुस निकाल्न सक्ने सम्भावनालाई मध्यनजर राख्दै कीर्तिपुरको नयाँबजारको चोक चोकमा प्रहरी तैनाथ गरिएको थियो। छापामार शैलीमा बन्दकर्ताहरूले मशाल निकाली हाल्यो। कुनै झडप भएन।

साउन ३१ गते कुनै जुलुस वा प्रदर्शन नै नगरेपनि कीर्तिपुरका सम्पूर्ण बजार, यातायात पूर्ण

रुपमा बन्द गरिएको थियो। बन्द कर्ताले खानेपानी, दूध र एम्बुलेन्समा कुनै अवरोध पुऱ्याएको थिएन। मोटरसाईकलहरू केही चलेका थिए त्यो पनि बिहान तयार नपुऱ्याएको कारण केही चलेको देखिन्थ्यो।

साउन ३२ गते पनि पूर्ण बन्द रह्यो। दिउँसो २ बजेदेखि बन्द फिर्ता भएको हल्ला चलेपछि केही नीजि सवारीहरू चलेका थिए। ५ बजेपछि भाडाका सवारी साधनहरू पनि चलेका थिए।

मोबिल्याण्डको नयाँ शोरुम कुलेश्वरमा

इलेक्ट्रोनिक सामानहरूको विक्रेता भई महाराजगन्ज चक्रपथमा शोरुम खोली व्यापार गर्दै आइरहेको कीर्तिपुर नयाँबजारमा हेड अफिस भएका मोबिल्याण्ड इलेक्ट्रोनिक प्रा.लि.ले त्रि.वि.मार्ग कुलेश्वरमा पनि नयाँ शोरुम खोलेको छ।

गत साउन ३० गते उक्त शोरुमको उद्घाटन नेपाल सरकार, अर्थ मन्त्रालयमा सल्लाहकार रही सक्नुभएका, मोबिल्याण्ड ग्रुपको आर्थिक सल्लाहकार विजय सत्यालले रिवन काटी उद्घाटन गर्नु भएको थियो।

उक्त शोरुममा इलेक्ट्रोनिक सम्बन्धि विभिन्न किसिमका सामानहरू जस्तै फ्रिज, डीप फ्रिज, वासिंग मेशिन, पंखा, मोवाइलहरू, माइक्रो ओभन, विभिन्न साइजका एलसिडी टेलिभिजनहरू, आइरन, मिक्सचर, राईस कुकर, डिभिडी, डिभिडी क्यासेट प्लेयर, इमर्जेन्सी लाइट समेत राखिएको छ। उक्त सामानहरू होलसेल मुल्यमा पाईने कुरा मोबिल्याण्ड ग्रुपका अध्यक्ष दिनेश दर्शनधारीले बताउनु भयो।



मोबिल्याण्डको नयाँ शोरुम कुलेश्वरमा उद्घाटन गर्दै



मोबिल्याण्ड इलेक्ट्रोनिक प्रा.लि.ले त्रि.वि.मार्ग कुलेश्वरमा पनि नयाँ शोरुम

विशेष वचत योजना सम्बन्धि सुचना

यस संस्थाले ३० महिने विशेष वचत योजना संचालन गरी ३५ महिनामा जम्मा हुने रकम बराबरको रकम फिर्ता योजना ल्याएको ब्यहोरा सदस्य महानुभावहरूमा सहर्ष जानकारी गराउउँदै अविलम्ब खाता खोल्नु हुन अनुरोध गर्दछौं।

**सिष्टमेटिक सेभिङ्ग एण्ड क्रेडिट
को-अपरेटिभ लि.**

कीनपा १७, टाउन प्लानिङ्ग
फोन नं. ४३३२०२०, ४३३६३११, ०१६२२५४८०

आवश्यकता

यस श्रीश्री सहकार्य हार्डवेयर हाउस प्रा.लि.का लागि केही कर्मचारीहरूको आवश्यकता परेको हुनाले इच्छुक व्यक्तिहरूले आफ्नो दुई प्रति पार्सपोर्ट साइजको फोटो सहित कार्यालय समयमा निम्नलिखित ठेगानामा सम्पर्क राखी दरखास्त दिनु हुन आह्वान गरिन्छ।

तपशिल

कर्मचारी संख्या : केही

योग्यता : न्युनतम SLC पास

स्थानीयलाई विशेष प्राथ्यता दिइने छ।

सम्पर्क समय: विहान ११ बजेदेखि २ बजेसम्म

दरखास्त दिने अन्तिम मिति: २०७२ भाद्र १० गतेसम्म

स्थान : श्रीश्री सहकार्य हार्डवेयर हाउसको कार्यालय, कीर्तिपुर-१७, नयाँबजार (नेपाल विद्युत प्राधिकरणको अगाडी)

श्रीश्री सहकार्य हार्डवेयर हाउस प्रा.लि.

कीर्तिपुर-१७, नयाँबजार,

सम्पर्क नं. ४३३१८१३

राष्ट्रिय सूचना दिवस कीर्तिपुरमा मनाउने

सूचनाको हक नागरिकको मौलिक अधिकार हो। सूचना हाम्रो अधिकार : सुशासन र विकासको आधार लगायतका विभिन्न नागरिकका सूचना पाउने अधिकारहरूलाई संरक्षण गर्न २०६४ सालदेखि नेपालभर मनाउन लागिएको राष्ट्रिय सूचना दिवस आउने भाद्र ३ गतेका दिन कीर्तिपुरमा पनि मनाईने भएको छ।

कीर्तिपुरको होटल हिलसाईडमा भाद्र ३ गते बिहिवार बिहान ७ : ३० बजेबाट शुरु हुने उक्त कार्यक्रम राष्ट्रिय सूचना आयोगका प्रमुख सूचना आयुक्त कृष्णहरि बास्कोटाको प्रमुख आतिथ्यमा हुनेछ। संविधानसभाका सदस्यहरूको पनि उपस्थिति रहने उक्त कार्यक्रममा राजनितिक दलका प्रतिनिधिहरू, पत्रकार, विभिन्न संघसंस्थाका प्रतिनिधिहरू तथा बुद्धिजीवीहरूको पनि सहभागिता रहने आयोजक तथा कार्यक्रम संयोजकहरूको भनाई रहेको छ।

उक्त कार्यक्रम कीर्तिपुरनगरपालिकको आयोजनामा कीर्तिपुर च्यानल र पर्यटन सूचना केन्द्रको संयोजनमा हुन लागेको हो। आयोजक तथा संयोजकहरूले सम्युक्त प्रेस बिज्ञप्ति निकालेर उक्त कार्यक्रममा सहभागि हुन सम्पूर्ण कीर्तिपुर नगरपालिकाका बासिन्दालाई आह्वान गरेका छन्।

प्रशान्त महासागरको पुस्तक विमोचन हुने

विभिन्न पत्रपत्रिकाहरूमा कविता प्रकाशित गर्दै आइरहनु भएका साहित्यकार कवि प्रशान्त महासागरको जीवनका कुरा (जीवन मन्थन) पुस्तक विमोचन हुने भएको छ।

आउने भाद्र ५ गते शनिवार दिउँसो १ बजे मंगल उच्च मा.वि.को प्रांगणमा आयोजना हुने उक्त पुस्तकको विमोचन बरिष्ठ साहित्यकार प्रा.डा. कृष्णहरि बरालले गर्नु हुने भएको छ।



प्रत्येक बुधवा: तपाईंको घर घरमा
प्रत्येक अंक विशेष अंक

कीर्तिपुरको चित्रण



कीर्तिपुर सन्देश साप्ताहिक

कार्यालय: निखासी टोल:

कीर्तिपुर नपा-३

फोन नं.: ४३३३००७, ९८४१४०१०७७

कीर्तिपुर नगरपालिकाको सरसफाई अभियान

भाद्र १ गते कीर्तिपुरको ऐतिहासिक एवं पुरातात्विक महत्व बोकेको कीर्तिपुरवासीका आराध्य देव बाघभैरव जात्राको अवसरमा कीर्तिपुर नगर पालिकाले गत साउन ३० गते शनिवार कीर्तिपुरमा सरसफाई कार्यक्रमको आयोजना गरिएको थियो।

कीर्तिपुरका विभिन्न संघ संस्थाहरूको सहभागितामा कीर्तिपुरको नयाँबजारस्थित प्रवेशद्वारबाट शुरु गरी बाघभैरवस्थान परिसरसम्म सरसफाई गरिएको थियो।



कुचोसहित सरसफाई अभियानमा लाग्नु भएका कीर्तिपुर नगरपालिकाका

कार्यकारी अधिकृत नूरहरि गर्नेलाई दण्डित गर्ने प्रकृया खतिबडाले यस्तो कार्यक्रमलाई अगाडि बढाउने जानकारी निरन्तरता दिदै जाने र फोहर दिनुभयो।

कीर्तिपुर नगरपालिकाद्वारा कर्मचारीहरूमा विभेद

डोजर कृषि कार्यालयमा, एम्बुलेन्स विष्णुदेवी स्वास्थ्य चौकीमा

कीर्तिपुर नगरपालिकामा एम्बुलेन्स, डोजर, ट्रिपर, दमकल र जीप जस्ता सवारी साधनहरू छन्। ती सवारी साधनहरू चलाउन सवारी चालकहरूको दरबन्दी अनुसार ९ जना सवारी चालकहरू नियुक्त गरिएको छ।

कीर्तिपुर नगरपालिकामा दमकल छ तर प्रयोग विहिन वेवारिसे अवस्थामा कृषि कार्यालयमा राखिएको छ। एम्बुलेन्स छ तर चालु हातलमा छैन विष्णुदेवी उपस्वास्थ्य चौकिमा थन्काई राखेको छ। त्यस्तै डोजर छ तर चालु छैन। खाली हाकिमले चढ्ने एउटा गाडी मात्र राम्ररी चलि रहेको अवस्था छ। गाडी मर्मत गर्नका लागि कर्मचारीहरूले पटकपटक अनुरोध गर्दा पनि मर्मत गरिएको

छैन। गाडीहरूको अवस्था यस्तो छ भने कर्मचारीहरूको तलबमा पनि एकरूपता छैन। सवारी चालकमा नियुक्ति गरेर पनि सो अनुसार तलब नदिई प्रशासन सरह तलब दिइरहेको छ।

स्रोतका अनुसार हेभी सवारी चालक एक जनालाई मात्र नेपाल सरकारले तोकेको सवारी चालकको तलब स्केल दिइएको अन्य आठ जना सवारी चालकहरूले पटक पटक लिखित रुपमा माग गर्दा पनि वेवास्ता गरी पक्षपात भएको भनी नियमानुसार सबै कर्मचारीहरूलाई एकरूपता हुने गरी न्यायोचित निर्णय गराई दिन नगरपालिकाको राजनैतिक संयन्त्रका नेताहरूलाई अनुरोध पत्र दिइएको थाहा भएको छ।

गत साउन २९ गते भएको विशेष नगरपरिषदमा सम्बोधन हुने आशा लिइरहेका सवारी चालक कर्मचारीहरू उक्त परिषदले केही उल्लेख नगरेकोमा चिन्त दुखाएका छन्।

तालतन्त्रमा कार्यक्रम

कीर्तिपुरको नयाँबजारस्थित तालतन्त्र म्यूजिक एण्ड फाइनआर्ट एकेडेमीले गत साउन ३० गते वार्षिक दिवस मनायो।

२०७१ साउन १६ गतेदेखि संचालन गर्दै आइरहेको एकेडेमीले अहिलेसम्म ११८ जना प्रशिक्षार्थीहरूलाई प्रशिक्षण दिइसकेको बाघ गुरु दिलिप महर्जनले बताउनु भयो। उक्त दिनको प्रमुख अतिथि गजल गायक आनन्द कार्कीले पनि गजल सुनाउनु भएको थियो। त्यस्तै एकेडेमीमा तालिम लिइरहेका विद्यार्थीहरूले विभिन्न गाना गाइएको थियो।



पाँगाको गाईजात्रा धुसिटोलबाट

नेवारहरूले परम्परागत रुपमा हरेक वर्ष मनाउँदै आइरहेको गाईजात्रा पर्व यस वर्ष पाँगामा हुने कि नहुने भन्ने आशंका भइरहेको थियो। गत बैशाख १२ गतेको विनाशकारी भुकम्पले पाँगाको गढ पखालभित्रको ९० प्रतिशत घरहरू भत्केको र चर्केर बस्नै नहुने बनाई दिएको थियो। गाउँभित्र जताततै भग्नावशेष छरपस्त देखिन्थ्यो। नगरपालिका र विभिन्न सामाजिक संस्थाहरूको सहयोगमा उक्त भग्नावशेषहरू पन्छाउने काम भइरहेको छ।

गाउँमा मानिसहरू नबस्ने, कोही टहरामा, कोही आफन्तको घरमा बसिरहेको अवस्थामा गाईजात्रा आउन १५ दिनमात्र बाँकि र हँदा पनि कसले गाईजात्रा मनाउने नेतृत्व गर्ने भन्ने अन्यौलको अवस्था थियो। यस्तो अन्यौलको स्थितिमा पाँगा धुसिटोलस्थित सूर्यज्योति क्लबको सहयोगमा टिकाराम महर्जनले जिम्मा लिनु भएको छ। उहाँको आमा अष्टमाया महर्जनको निधन भएको एक वर्ष नपुगेको कारण आमाको नामबाट आफ्नो घरबाट गाईजात्रा निकाल्न टिकाराम महर्जन राजी हुनु भएकोले गाईजात्रा हुने कि नहुने भन्ने आशंका समाप्त भएको छ।

कीर्तिपुरमा यसपाली त:तनि टोलले आयोजना गर्ने भएको छ।

भाद्र ५ गते कीर्तिपुरमा दुई संस्थाद्वारा रक्तदान कार्यक्रम

विकल्प सहकारी संस्था लि.ले आउने भाद्र ५ गते शनिवार कीर्तिपुरको तग:वापि अर्थात् नगाउँदोवाटोमा विहान १० बजेदेखि १ बजेसम्म रक्तदान कार्यक्रम राखिएको छ।

विकल्प सहकारीको सामाजिक दायित्व अन्तर्गत हरेक वर्ष रक्तदान कार्यक्रम गरिँदै आएको कार्यक्रम यसवर्ष भाद्र ५ गते गर्न लागिएको सहकारीका प्रबन्धक वीरप्रसाद भन्सारीले जानकारी दिनुभयो। साथै उहाँले उक्त रक्तदान कार्यक्रममा सहभागी भै रक्तदान गर्नु भै जीवनदान दिन अनुरोध गर्नु भएको छ। त्यस्तै विगत आठ वर्षदेखि त्रिभुवन विश्वविद्यालयको चौरमा विहान विहान योग साधना गर्दै र सिकाउँदै आएको कीर्तिपुरको योग साधना समाजले पनि हरेक वर्ष रक्तदान कार्यक्रमको आयोजना गरिँदै आइरहेको छ। सोही क्रममा यस वर्ष पनि भाद्र ५ गते शनिवार पाँगा दोवाटोमा सातौँ रक्तदान कार्यक्रम गर्ने भएको कुरा योग साधना समाज कीर्तिपुरका उपाध्यक्ष रत्नबहादुर महर्जनले जानकारी दिनुभयो। विहान १० बजेदेखि ११ बजेसम्म हुने रक्तदान कार्यक्रममा सहभागि हुन सबैसँग अनुरोध गरिएको छ।

"Excellence through service"

चाँडै आउँदैछौं
COMING SOON



ISO Certificate

GOLD & SILVER HOUSE at KIRTIPUR

अब कीर्तिपुरमा कहिल्यै सुन चाँदीको कमी हुने छैन ।

"यो हाम्रो प्रतिबद्धता हो ।"



Business Partner

MOBILAND INVESTMENT COMPANY PVT LTD.

Financial Partner:

DARSHAN SAVING AND CREDIT CO- OPERATIVE LTD.

NIRMAL BUDDHA BHUMI SAVING AND CREDIT CO-OPERATIVE LTD.

उत्तर दिनुहोस्, उपहार जित्नुहोस् ।

१. यो कीर्तिपुरको कुन ठाउँमा खुल्ने छ ?
२. यसको नाम के हुने छ ?
३. Buy Back Guarantee भनेको के हो ?
४. ISO certified भनेको के हो ?
५. Purity 999% भनेको के हो ?

सर्त तथा नियमहरू :

१. सम्पूर्ण प्रश्नको सहि उत्तर दिनेलाई एक तोलाको दश वटा चाँदीको सिक्का पुरस्कार दिइने छ ।
२. एक भन्दा बढी ग्राहकले सहि उत्तर दिएमा दामासाहिले बाँडिने छ ।
३. चार भन्दा बढी ग्राहकले सहि उत्तर दिएमा गोला प्रथाद्वारा दश जना मात्र छानिने छ ।
४. पाँच वटाको सहि उत्तर नआएमा जसले बढि प्रश्नको सहि उत्तर दिनेछ पुरस्कार उसैलाई दिइनेछ ।
५. पुरस्कार विजेता लाई सोरुम उद्घाटनको दिन पुरस्कार दिइने छ ।
६. मोबिल्याण्ड ग्रुप अन्तर्गतका कम्पनी संग सम्बन्धित कसैले पनि भाग लिन पाउने छैन ।
७. सहि उत्तरहरू निम्न ठेगानाहरूमा आफ्नो नाम, ठेगाना, मोबाइल नम्बर सहित पठाउन सक्नु हुनेछ ।

ठेगानाहरू :

दर्शन बचत तथा ऋण सहकारी संस्था लि.
कीर्तिपुर बाहिरी गाँउ
फोन नं ०१-४३३२०५७, ०१-४३३४२३५

निर्मल बुद्धभूमि बचत तथा ऋण सहकारी संस्था लि.
नयाँ बजार कीर्तिपुर
फोन नं ०१-४३३२८८१

कीर्तिपुर सन्देशको कार्यालय

FINANCIAL PARTNER हुन उत्कृष्ट अन्य सहकारी संस्था लाई पनि स्वागत छ ।